

## אויף יענער זייט

אין קעמערל איז חושך,  
און אויפן דיל מיט שטרוי  
לייב צו לייב זיך טוליען  
די קינדערלעך אזוי ...

מיט הערצעלעך, וואָס קלאָפן,  
נאָר פּלוצעם זיי דערהערן  
אַ קראַכן פֿון דער ווייטנס —  
וואָס וועט פֿון זיי איצט ווערן?!

די מאַמע איז געלאָפֿן  
ווי זוכן ברויט פֿאַר זיי —  
נאָר אָט איז זי צוריק שוין  
מיט יאַמערלעך געשריי:

„אוי, קינדערלעך, דער שונא!  
מיר מוזן גיך אַנטרינען!  
אין וואַלד, צווישן חיות,  
מיר וועלן שוץ געפֿינען“ ...